



1. వార్షింగ్

“అమ్మణ్ణీ, పాల్!”

ఆ కేక రోజూ నిద్రలేవడానికి కొంచెం ముందుగా వినిపిస్తుంది. ఇవాళ లేటయింది. లేటవడంలోనూ ఓ పావుగంటా అరగంటా కాదు. ఖరాగా గంటంపావు. అమ్మకి తొలివిడత డికాక్షన్ తో కలుపుకొనే కాఫీ యిష్టం. ఫిల్టర్ లో దిగుతూ దిగుతూ వుండగా రెండంటే రెండు పెద్ద చెంచాలకి వంచేసుకుని పక్కనే మరుగుతున్న పాలు గ్లాసుకి నింపేసుకుని రెండుసార్లు గ్లాసులోంచి గ్లాసులోకి కలియబోసుకుని తాగేస్తుంది. “చిన్నీ, లేవ్వే!” అని నా బుజమ్మీద తట్టడం ఆ తరవాతే. నేను కళ్లు తెరిచి చూస్తే యెదురుగుండా గోడకి తగిలించున్న గడియారం రెండు కాళ్ళూ నిలువుగా జాపి ఫీటు చేసే సర్కస్ పిల్లలా రెండుముళ్ళూ జాపి-ఇదుగో, యివాళ ఏడూ యిరవై.

అమ్మ ఇవాళ కాఫీ కో నమస్కారం పెట్టేసి స్నానంచేసేసి పూజగదిలో దూరిపోయినట్టు తెలుస్తోంది. పిల్లాడు పాలు తాగకుండానే ట్యూసను కెళ్ళిపోయినట్టు తడుతోంది.

గిన్నె పుచ్చుకుని ముందు వరండాలో కెళ్ళి తలొంచుకుని పాలు పోయించుకున్నాను. పాలవాడు వెళ్ళిపోతుంటే గుమ్మం తలుపు గొళ్లెం పెడదామని ముందుకెళ్తే -

అక్కడ నిలబడున్నాడు శివరావు.

చేతిలో సూట్ కేసు.

“తలుపేసీకు” అన్నాడు.

శివరావుకి తెలీదు; ఆ తలుపు నే నెప్పుడో వేసీసేనని; మరి తెరిచే ప్రసక్తే లేదని.

“కూచో” అని, అక్కడున్న మడతకుర్చీని కొద్దిగా ముందుకి జరిపేను.

సూట్ కేసు దింపేడు. అంటే, అతన్ని లోపలికి రానివ్వనని గ్రహించేడన్నమాటే. ఇంట్లో కెళ్లడానికని వెనక్కి తిరిగేను.

“నేనొక్కసారి బాత్రూం కెళ్ళాలి”.

తలొక్కటి వెనక్కి తిప్పేను. “బాత్రూంలో అమ్మ వుంది” అన్నాను. “పెద్దబాడైతే వీధి చివర కార్పొరేషన్ వాళ్లు కట్టించిన కాంప్లెక్సుంది. చిన్నబాడైతే సైడు కాలన వుంది.”

నేను లోపలి కెళ్ళిపోతూ వుండగా “అంతే తప్ప నన్ను లోపలికి రానివ్వవన్నమాట!” అని శివరావున్నమాటలు వినిపించేయి.

పాలగిన్నెని కిచెన్ స్లాట్ పాం మీద పెట్టి స్టవ్వు వెలిగించేను. గిన్నెని పాయి్యమీద వుంచి పూజగది వేపాచ్చేను. “అమ్మా; కాఫీ కలుపుకొని తాగు. నాకిప్పుడప్పుడే వొద్దు. నేను

వీధివరండాలో కెళ్తున్నాను. నన్నిక్కడికి పిలవొద్దు. నువ్వుక్కడికి రావొద్దు. పది నిమిషాలంతే."

పడకగదిలో కెళ్లి బొట్టుకట్టు సరిచూసుకున్నాను. ఫేనూ, లైటూ తీసేశాను.

అక్క పోయింది. తమ్ముడు నోటితో అనకపోయినా పొమ్మన్నాడు. కనకనే, నేనెంచుకున్న బతుకు పద్దతి నచ్చకపోయినా అమ్మ నాయింటికి చేరింది. అంచేత; శివరావుతో నేననవలసిన మాటలు వినడానికి రాదు.

వీధి వరండాకీ ముందు గదికీ మధ్య వున్న తలుపు బిగించి గడియపెట్టిన చప్పుడికి అంతసేపటి దాకా మడతకుర్చీలో కళ్లు మూసుకుని చేరబడి వున్న శివరావు కళ్లు తెరిచి ముందుకి వంగేడు. నేను, ఇటువేపున్న సోఫాలో; నా విసుగూ చిరాకూ అసహ్యం తెలిసేటట్టుగా ధడాల్చు కూర్చున్నాను. నా స్థానబలం, అధికారం తెలిసేటట్టుగా కాలిమీద కాలేసుకున్నాను. నా పెత్తనం, దర్జా తెలిసేటట్టుగా చేతులు రెండూ బారజాపి సోఫా పైఅంచుమీద పరిచేను. "ఏమిటి, సంగతి?" అన్నాను.

"పిల్లాడేంచేస్తున్నాడు; ఇంకా లేవలేదా?"

"మరే..... టైము ఏడున్నర కావొస్తోంది. నీ మొహం కనబడ్డ చిరాకులో లేటుగా వచ్చినందుకు పాలవాణ్ణి చీవాట్లు పెట్టడమే మర్చిపోయేను!... .."

నవ్వేడు. "వరసంతా కొత్తగా వుందే!"

"కామెంట్లొద్దు. నాయింటికి రానక్కర్లేదని, రావొద్దని - నీ కిదివరకే స్పష్టంగా చెప్పేను. ఇక్కడికి రాడానికి నీకే అవసరమూ లేదని నీకూ తెలుసు. ఐనా, వచ్చేవు! ఉదయం పూట నాకు బోలెడు నన్నుంటాయి. నా సమయం వృథా చేసి నా మూడ్ చెడగొట్టక, సంగతేమిటో రెండు ముక్కల్లో చెప్పేసి ఒచ్చిన దారంటే వెళిపో. మరోసారి చెప్తున్నాను; నువ్వు కె.వెంకట్రామయ్య అనే పేరుతో నా కొడుక్కి తండ్రివైతే అవును; కాని, నువ్వు; అంటే పి.సుందర శివరావు - నా మొగుడివి కాదు; నా బోయ్ ఫ్రెండువి కూడా కాదు!"

"కామేశ్వరి పోయింది-"

"ఉత్తరం రాసేవుగా."

"ఉత్తరంలో చాలా రాసేను. నా పెద్దకొడుకు ఉద్యోగానికి పోయేడు. నా కూతురికి పెళ్లిచేసి పంపించేసేను. మా నారాయణమూర్తి నీ కొడుక్కన్నా చిన్నవాడు. సారీ.... మన కొడుకు... వెంకట రమణకి ఆ పేరైనా ఉంచేవో లేక మార్చేసేవో నాకు తెలియదు. అయినా సరే; వాడూ, నువ్వు, మీ అమ్మా నా దగ్గరికొచ్చేస్తే-మీ అమ్మని మా అమ్మలాగ; వెంకట్రవణని మన ఇప్పటి పెద్ద కొడుకులాగ; మరి నిన్ను - చిన్న భార్యంత గారాబంగానూ పెద్ద భార్యంత గౌరవంగానూ చూసుకుంటాను. నిజానికి కామేశ్వరి కంటే ఓ యాడాది పెద్దదానివే కద, నువ్వు!?"

అతనికి. బెర్తులో సెటిలయ్యాక తలెత్తి చూసేడు శివరావు. ఎడం చెయ్యి తలకింద పెట్టుకుని పడుకుంది. ఆ చేతికి నాలుగు బంగారు గాజులున్నాయి. ఒక వేలికి దిట్టమైన ఉంగరం ఉంది. ఒక్కతే ప్రయాణం చేస్తోందో, కూడా ఎవరయినా వున్నారో అతని వూహాకి అందలేదు. కింద బెర్తులో పడుకున్న వాడు ఈవిడ తమ్ముడైతే "అక్కా, నువ్వు లోవర్ బెర్తులో పడుకో" అని తను మధ్యబెర్త్ మీదికి వెళిపోయిందేవాడు. "బహుశా వొక్కతే ప్రయాణం చేస్తోంది."

టాయిలెట్ కి వెడుతూ మొదటిసారి (పాదం మీద, చేత్తో) స్పృశించినప్పుడు ఆవిడ ఈ మాత్రం శబ్దం కూడా చెయ్యలేదు. అంచేతనే, శివరావుకి, టాయిలెట్ నుంచి వస్తున్నప్పుడు రెండోసారి ఆవిడని ముట్టుకుందికి చొరవా తెగింపూ కలిగేయి. ఫాన్ గాలికి బెర్త్ అంచు దాటి యివతల రెపరెపలాడుతున్న ఆవిడ చీరచెంగుని తన ఎడం చేతి వేళ్లతో తేపి; బెర్త్ మీద ఆవేళ్లు మోపి; అక్కడ వూత పట్టుకుంటే గాని తను కిందికి వొంగడం సాధ్యం కానట్లు చరించాడు, శివరావు.

అప్పుడు - ఆవిడ "ష్టు" అన్నది.

శివరావు కళ్లు మూసుకున్నాడు. మద్రాసులో తను సాధించవలసిన పని; ఆ పనికి సాయపడే ఉద్దేశం వెలిబుచ్చిన రమణయ్య ఇల్లు ఎలా కనుక్కోవాలో తనకి తెలియకపోడం - అలా అలా మెదడుని ఓసారి క్రాస్ చేసి వెళ్లాయి. ఇలాంటి ప్రయాణాల్లో కొన్ని తమాషా పరిచయాలు ఏర్పడడం, సరైన పద్ధతిలో వెళ్లిన వాళ్లకి సుఖమో లాభమో చేకూరడం అతనికి స్ఫురించాయి. దాంతో, అతను ఊహాలోకంలోకి వెళిపోడానికి దారి, మెట్లు ఏర్పడ్డాయి.

హటాత్తుగా లైటు వెలిగింది.

లైట్ చేసినవారు ఎవరై వుంటారో చూదామని శివరావు కళ్లు తెరిచాడు.

లైటారిపోయింది. కాని స్వీచ్ మీద కదిలిన చేతిని బట్టి లైట్ చేసింది ఆవిడేనని శివరావుకి తెలిసింది.



ఫులికాట్ వంతెన మీద రైలు నడుస్తూ వుండగా శివరావుకి మెలకువ వచ్చింది. రాత్రి తను కళ్లారా పూర్తిగా చూడలేకపోయినా రెండుసార్లు తను చెయ్యి తగిలించిన ఆడమనిషి గుర్తుకొచ్చి అటువేపు చూసేడు. ఎదుటి వరసలో మధ్యబెర్తు వ్యక్తి శివరావుని కాలిమీద తట్టి "లేస్తారా? మద్రాసు వచ్చేస్తున్నాం!!" అన్నాడు.

"ఓ!" అని శివరావు చటుకుని లేచాడు. బెర్త్ దిగి నుంచుని, మధ్య బెర్తు కిందికి వాల్చడానికి అవసరమైన పన్ను చేసేడు. ఆ పనంతా అయ్యేక తన దిండుని కిటికీ పక్కగా చేరబెట్టి దాన్ని ఆనుకుని కూర్చున్నాడు. ఎదుటి సీట్లో వున్న "ఆవిడ"వేపు శ్రద్ధ లేనట్టుగా చూసేడు. ఆవిడ యింతసేపూ తనని పరీక్షగా చూస్తోందని తెలిసిపోయింది. ఈ మొహం యొక్కడ చూసేనా అని ఆలోచిస్తూ వుండగానే "శివా!?" అంది, ఆవిడ.

కొన్నిగ్గ ఘోరో కథ సంపుటం

వూళ్లో ఉద్యోగాలు సంపాదించుకొనుండే వాళ్లు. హాయిగా రెండుచేతులా సంపాదించు కుంటూ యింతకంటే గొప్పగానే బతుకుతూ వుండేవాళ్లు.

ఐతే, ప్రసన్న స్వతంత్రభావాలు గల మనిషి సుఖాలోస్తే పొంగిపోడం, కష్టాలోస్తే కుంగిపోడం ఎరగదు. తనతో ఎవరుంటే వాళ్లని దిద్దడమే తప్పా తను ఒకరు చెప్పినట్టు వినడం నడుచుకోడం ప్రసన్నకి సరిపడని సంగతులు. కామేశ్వరికి తలకాయసున్నా అయినా మంచి ఇల్లాలు. నాకు పూర్తి స్వేచ్ఛ, అధికారం ఇచ్చినట్టే ఇచ్చేసి తను ఏ బాధ్యతల జోలికీ రాకపోడం; అదీ ఓ రకం ప్రేమే. నేను ఎంత చెడ్డా దాని మేనత్తకొడుకునే కదా.

ఏమైనా సరే, రేపు ఆ “టి.టి.కె. రోడ్డు, ఫస్టుక్రాసు; నాలుగో ఇల్లు, మేడమీద -” వ్యవహారం ఏమిటో చూడవలసిందే. ప్రసన్నకి పెళ్లి పెడాకులూ లేనట్టే వుంది. చేతులకి బంగారు గాజులూ వాచీ ఉంగరాలూ వున్నాయి తప్ప, మెళ్లో మంగళసూత్రాలు గానీ కాలివేళ్లకి మట్టెలు గానీ కనబళ్లేదు. నేను పెళ్లి చేసుకుని అక్కడా అక్కడా అవకాశాలొచ్చినప్పుడల్లా ఎఫయిర్స్ పెట్టుకుంటున్నట్టు తను పెళ్లి చేసుకోకుండా ఎఫయిర్స్ తో గడుపుకొస్తోందేమో? ఏనాటి ప్రసన్న! తనకంటే మూడేళ్లే చిన్నది. అన్ని క్లాసులూ ఫస్ట్ ఛాన్స్ లోనే పాసయి ఇరవై ఏళ్లకే పోస్టుగ్రాడ్యుయేటయింది. ఇప్పుడు ముప్పయి నాలుగేళ్లు అయ్యుండాలి వయసు. ఎవర్యునా పెళ్లి చేసుకోవాలనుకున్నా అంత అర్హత గల మగాడు దొరకొద్దా?

“ఏంటి, ఇంతాలస్యమైంది? నేను సెంట్రల్ కి ఫోన్ చేస్తే మెయిల్ అరగంట లేటన్నారు. మళ్లీ చేస్తే చేరిపోయిందన్నారు. ఇదుగో వస్తానూ అదుగో వచ్చేసుంటావు అని చూస్తున్నాను. సెంట్రల్ నుంచి ఇక్కడికి ఆటోలో రావడానికి గంటా పదినిమిషాలా?” అంటూ లోపలికి తీసుకెళ్లాడు; రమణయ్య.

“ఏదో చుట్టుదారంట వొచ్చినట్టున్నాను-” అన్నాడు శివరావు.

“మొత్తానికి నీ డొంకతిరుగుడు ప్రయాణాల్లో కూడా వొదిలేవు కాదు” అని నవ్వేడు రమణయ్య. “సరే. నే నర్జంతుగా వెళ్లాళి. రేపు రాత్రికంతా వచ్చేస్తాను. నువ్విక్కడే వుండు. మా ఆవిడ గుంటూరెళ్లింది... స్నానం చేసే, ఈ రోడ్ చివర హోటల్లో కాఫీ టిఫినూ కానిచ్చి, పదకొండున్నరకి ఆర్ముగం అని ఒక బోయ్ వస్తాడు. వంట చేస్తాడు. భోంచేసి రెస్టు తీసుకో.”

మరో రెండు నిమిషాలు అప్పగింతల కబుర్లు చెప్పి; “ఫోన్ లో ఎవరైనా పిలిస్తే వాళ్ల పేర్లు నెంబర్లు కాక వాళ్లేమైనా చెప్తే అదీనీ రాసుకో. నేను రేపు రాత్రి నుంచి దొరుకుతానని చెప్పు” అన్నాడు రమణయ్య కారు దగ్గరికి నడుస్తూ.

“మరి, నా పని?”

“నీ పని - చూద్దాంలే. అవసరమైతే రెండు రోజులు సెలవు పొడిగించి ఉండిపోదువు గాని. ట్యంట్ తొజండ్ అంటే అంత ఈజీ కాదు.”

కారు బయల్దేరి వెళ్లిపోయింది.

ప్రింట్లు యివతలికి లాగాడు. “నాక్కావాల్సినవి రెండే. ఈ నెగిటివు కూడా ఇచ్చి” అని తీసేసుకుంది ప్రసన్న.

“ఎందుకో, ఇవి - నీకు?”

ప్రసన్న నవ్వి నందుకు సరదా పడ్డాడు శివరావు. ‘నీ ఫోటో నా దగ్గరుండ కూడదా?’ అంటే ఇంకా ఆనందించేడు.

“నీ ఫ్రెండు ఈ రాత్రి వరకూ రాడు; ఏం?”

“ఔను.”

“అంతవరకూ నువ్వు ఖాళీ-”

“ఔను! ఏం?”

“మన ప్రోగ్రాం చెప్తాను విను; ఇప్పుడు టైం ఎనిమిదీ ఇరవై. మనం టిఫిన్ తిని కాఫీ తాగేసరికి మరో ఇరవై నిమిషాలనుకో. ఓ అరగంటపాటు నాక్కొంచెం ఆఫీస్ వర్కుంది. అంటే మరేం లేదు; ఇవాళ సెలవు పెడుతున్నాను కదా అని నిన్న సాయంకాలం ఇంటి కొచ్చేటప్పుడు నాలుగు అర్జంటు ఫైల్లుంటే తెచ్చిసేను. రాత్రి రెండు ఫైల్స్లో నేను రాయవలసిందంతా రాసేను. ఇంకో రెండున్నాయి. అవి ఇప్పుడు కొట్టేస్తాను. తొమ్మిదిన్నరకి కొంచెం అటూ ఇటూగా నాకొక ఫోన్కాల్ ఒస్తుంది. ఆ తరువాత మనం బైటికి వెళ్తాం. నా ఫ్రెండ్లు, శ్రేయోభిలాషులు - కొందరికి నిన్ను పరిచయం చేస్తాను. నందనం ఏరియాలో మా ఆఫీసుంది. ఇక్కడికి పెద్ద దూరం కాదు. అక్కడికెళ్లి ఈ ఫైల్లు మా ఆఫీసర్ గారికిచ్చేస్తాం. సి.ఐ.టి.నగర్లో నాకు తల్లి తరువాత తల్లిలా అనిపించిన మీనాక్షమ్మగారున్నారు. ఆవిడ మొన్న మొన్నటిదాకా మా ఆఫీసులో పనిచేసి సీనియర్ సూపరిండెంట్గా రిటైరైంది. టి.నగర్లో పరాంకుశం గారని, మనవేపు వాళ్లే; ఇక్కడ కాంట్రాక్టులు చేస్తున్నారు; ఆయన్నోసారి పలకరిద్దాం. అన్నట్టు, నీ ఫ్రెండ్లింట్లో ఫోనుంది కాబోలు; ఆ బోయ్ ఉంటాడేమో; నువ్వు మధ్యాహ్నం భోజనానికి రానని చెప్పి-”

ప్రసన్న మాట్లాడుతూనే; సెల్వి తెచ్చిన టిఫిన్ సరంజామాని తనకీ శివరావుకీ అందుబాటుగా, అనువుగా సర్దింది.

“నీ ఇల్లు చాలా పెద్దదిలాగే వుందే?”

“పెద్దదే. అయితే?”

“అదికాదు; మనం ఈ టిఫిన్ కార్యక్రమం ఇక్కడ కాకుండా డైనింగ్ టేబిల్ మీదనే చేసుండొచ్చు కదా?”

“ఇవాల్టికి ఇలా కానిచ్చేద్దాం. నువ్వీసారి వచ్చినప్పుడు నీ కోరిక ప్రకారం డైనింగు టేబిలూ బెడ్రూమూ అన్నీ చూద్దుగాని!”

“థేంక్యూ.”

“ఎందుకు?”

“ఇవి - నాలుగు అర్జంటుపైల్లు; నిన్న మీరు చెప్పినవి. ఇతను - వెంట్రామయ్య - యూనివర్సిటీలో నేను ఎమ్మెస్సీలో ఉన్నప్పుడు ఎం.కామ్ చదివేరు. విజయవాడలో స్టైయిన్లెస్ స్టీల్ షాపుంది. ఈయన్ని గురించే, నేనిండాక మీతో ఫోన్లో మాట్లాడేను. మీ ఆశీస్సుల కోసం వచ్చాం.”

“అయామ్ శ్రీధరన్. గ్లాట్టుమీట్యు” అని కుర్చీలోంచి సగం లేచి, కుడిచెయ్యి సగం జాపి, శివరావు చెయ్యి అందుకుని నొక్కాడు ఆయన.

శివరావుకి ఒళ్లు వణికింది. నోట మాట రాలేదు. “కాదు! అన్నీ అబద్ధాలు!” అని అరవాలనిపించింది. కాని, ఈయన ప్రసన్నుకి బాస్. ప్రసన్నుని బైటపెట్టేస్తే ఆమెకి ఏదైనా ప్రమాదమో అవమానమో కలగొచ్చు - అనుకుని మాటయినా లేకుండా కుర్చీలో సర్దుకున్నాడు.

ప్రసన్ను చకచకా వాలెట్ తెరిచి, నాలుగు పాస్పోర్టు సైజు ఫోటోలు లాగి శ్రీధరన్ కిచ్చింది. “ఓకే, నేను సర్టిఫై చేస్తాను!” అన్నాడాయన, టేబిల్ సొరుగులోంచి ఒక అచ్చుఫారం తీసి. “సంతకాలు పెట్టండి,” అని ఆ కాగితాన్ని ప్రసన్నుకిచ్చేడు. ప్రసన్ను మెరుపువేగంతో సంతకం పెట్టేసి; “ఇదుగో, యిక్కడ!” అని ఆ కాగితం మీద ఒకచోట వేలు పెట్టి దాన్ని శివరావు వేపు జరిపింది. “కె. వెంకటరామయ్య - అంటూ పూర్తిగా చెయ్యక్కర్లేదు; కె.వి.రామయ్య అన్నా సరిపోతుంది” అంది. శివరావు “కె.వి.రామయ్య” అని సంతకం చేస్తూనే సైన అచ్చువేసి ఉన్న వాక్యాలని ఆ నాలుగు క్షణాల్లోనే అసందిగ్ధంగా చదివేశాడు.

సైదాపేట జాయింట్ రిజిస్ట్రార్ ఆఫ్ ఎస్యూరెన్సెస్ పేరిట ఉన్న ఆ దరఖాస్తులో ‘వి. ప్రసన్నులక్ష్మి (34) కె.వెంకటరామయ్య (37) అనే ఈ దిగువ సంతకాలు చేసిన ఇద్దరము చట్టబద్ధమైన వివాహం చేసుకోవాలని సంకల్పించుకున్నాము. కేంద్ర ప్రభుత్వానికి చెందిన ఒక ఉన్నతాధికారి సమక్షంలో ఈ దరఖాస్తు ఫారం మీద సంతకాలు చేయడమైనది. ఈ దరఖాస్తును తమరు పరిశీలించి, చట్టం ప్రకారం అవసరమయ్యే గడువు అనంతరం సంబంధిత రికార్డులలో నమోదుచేసి మాకు వివాహ ధృవపత్రం దయ చేయించస్పార్ధన’ అనేది సారాంశం. చట్టంపేరు, సంవత్సరం, సెక్షను, సబ్సెక్షనుల నెంబర్లు; అన్నీ అచ్చులో వున్నాయి.

శ్రీధరన్ గారు వీల్లిద్దరి సంతకాలకిందా ఆకుపచ్చ సిరాతో ఏదో రాసి సంతకం చేసి, తన ఉద్యోగహోదా ఇతర వివరాలు తెలిపే రబ్బరుస్టాంపు వేసి, ఫారం, ఫోటోలు తన టేబిల్ సొరుగులో పెట్టి లేచి నుంచున్నాడు.

ప్రసన్ను, శివరావు నడుంమీద గోటితో పొడిచింది. “వద” అంది. శివరావు యాంత్రికంగా లేచి నిలబడ్డాడు. “మళ్ళీ కలుద్దాం” అన్నాడు శ్రీధరన్ గారు.



“నువ్వన్నదే రైటవాలని నేనూ అనుకుంటున్నాను! రమణయ్య నాకిస్తానన్న ఇరవై వేల్లో కొంత ఇప్పుడిచ్చినా మళ్ళీ ఇరవై రోజుల తరవాత రమ్మంటాడు. అప్పుడు ఈ పాత

అనుబంధపు కొత్త స్వరూపం రుచీ ఎలా వుంటాయో తేల్చుకోవచ్చు!" అనుకుంటూ ఆ త్రీ-స్టార్ హోటల్ భోజనాల హాల్లోంచి యివతల పడ్డాడు శివరావు. "దీని తెలివి రోజురోజుకీ పదునెక్కుతోంది! వేరే పేరుతో వేరే వూళ్లో జరిపితేనే, హాయి; ఇలాంటి వ్యవహారం!"

"ఏమిటి; దీర్ఘంగా ఆలోచిస్తున్నావు?"

"ఇరవై రోజుల తరవాత మళ్ళీ రావాలి కదా. అప్పటి తిరుగు ప్రయాణానికి రిజర్వేషన్ యిప్పుడే చేయించేసుకుంటే మంచిదేమో అని-"

"అంటే-?" నవ్వింది ప్రసన్న. "అప్పుడు కూడా ఓ పదిరోజులు ఉండే విధంగా రావా? రిసెప్షనూ అదీ పెడతానంటున్నారు మీనాక్షమ్మ గారు...?"

"ఔనాను కదూ; మర్చిపోయేను!"

ప్రసన్న మళ్ళీ నవ్వింది; ఆటో ఎక్కమని సంజ్ఞచేస్తూ "గుట్టుగా ఉండగలవు కదా?... నేను ఉత్తరం రాయక్కర్లేదు కదా, రమ్మని?"



"ఎవడే, వాడు? సొద్దుటే లేచి ఏమిటి వాడితో తగువా?" అంది అమ్మ; శివరావు అటు గుమ్మం దాటగానే నే నిటువేపు తలుపు తీస్తేనూ.

సూట్ కేసు పుచ్చుకుని మెట్లు దిగిన శివరావు అప్పటికి గేటుమీద సర్దవలసిన యినపరింగు పట్టుకొని యిటు వేపు తిరిగేడు. ఆఖరి చూపు నిలబెట్టిన రెండు క్షణాల్లో అమ్మ ముందుగదిలో కొచ్చింది. శివరావు ఒక్కసారిగా నడకలోకి వేగం తెచ్చుకుని వెళ్ళిపోయాడు.

"ఎవరే, అతనూ?" ... అని అమ్మ ఈసారి మాట మార్చి అడిగింది. "ఆ మొహం ఎక్కడో చూసినట్టున్నానే!..." నాకు దగ్గరగా వచ్చిన మనిషి మళ్ళా ఒక్క అడుగు వెనక్కివేసి, నోటిమీద అరిచేత్తో కొట్టుకుని" వ్వ-వ్వ-వ్వ- అని చప్పుడు చేసింది. "ఎంత గుండెల్తీసిన బంటువే!?" అంది నిర్ఘాంతంగా.

నేను అమ్మకి దగ్గరగా వెళ్ళాను. అమ్మ రెండు జెబ్బలూ నాచేతుల్లో పట్టుకుని అలా వెనక్కి నడిపించి, అమ్మని సోఫామీద కూలబెట్టేను.

"అమ్మా, నువ్వేం గాభరాపడిపోకు. అలా కూచో, చెప్తాను" అని నేను అమ్మకి ఎదురుగుండా ఆ ఇనప మడతకుర్చీ జరుపుకుని కూచున్నాను.

"అసలీ గొడవలో బాధపడవలసింది నేను! కాని; నే నా మొట్టమొదటి రోజునే గుండె రాయి చేసుకుని - నువ్విందాకన్నావే - గుండెలు తీసిన బంటునయ్యేను... ఇతనూ నేనూ మొదట్లో ఎలావున్నా మళ్ళాకలుసుకునేసరికి నాకు ముప్పుయి నాలుగేళ్లు. అంటే; ఈడొచ్చిన నాటినుంచీ కనీసం యిరవయ్యేళ్లు నావొంటిమీద మొగాడి చెయ్యిపడకుండా గడిపేను. మనింట్లో అయితే నాన్న, అన్నయ్య; మన ఇరుగు పొరుగుల్లో ఐతే సీతారామయ్య, రమణయ్య; మన వీధిలో అయితే మరో వెంకయ్య పుల్లయ్య; మా

“రసేదా?” అంది అమ్మ.

“రసేదే... .. నిన్నటి రోజున సైదాపేట రిజిస్ట్రార్ ఆఫీసులో చట్టబద్ధంగా నాకు భర్త అయిన కె.సుబ్బారావు గారి కుమారుడు కె.వెంకటరామయ్య గారి యొక్క సుఖజీవన స్థాయి పెరుగుదల నిమిత్తం వి.సుబ్రహ్మణ్యం కుమార్తె వి.ప్రసన్నలక్ష్మి అనే నేను ఇష్టపూర్వకంగా అతనికి వదివేల రూపాయలు ఇచ్చినందున ఈ రసేదు తీసుకోవడమయినది అని దస్తావేజు కాగితం మీద రాసి, దానిమీద అతని దొంగసంతకం, నా అసలు సంతకంతో సహా నా బేంక్ లాకర్ లో జాగ్రత్త పెట్టేను. అతగాడు తన పేరు పట్టినం సుందరశివరావు అయినప్పటికీ కె.వెంకటరామయ్య అని వేరే పేరు పెట్టుకుని రిజిస్ట్రార్ ఆఫీసులో తన ఫోటోతో సహా నిర్ధారణ పత్రం ఇచ్చేడు. నాక్కావల్సిన విధంగా నాకో వారసుణ్ణి ఇచ్చేడు.

“అతను నామీద ఏమాత్రం పెత్తనం చెలాయించినా, నాకిష్టంలేని రకం ఆశ ఏదైనా చూపించినా; నేను తల్చుకుంటే అతన్ని ఏ క్షణమందైనా ఇండియన్ పీనల్ కోడ్ 494, 420 సెక్షన్ల కింద జైలుకి పంపించగలను! ఆమాటే చెప్పి పంపేను. వాడు నాకు వల వేసేననుకుంటూనే నేను పన్నిన వల్లో ఇరుక్కుపోయేడు. ఆమాటే వాడికి అరిటిపండు వాలించి చేతికిచ్చినట్టు బోధపరిచి పంపించేను.”

❖ ❖ ❖

నేను లోపలిగదిలోకి వెళ్తున్నప్పుడు; అప్పుడప్పుడో నాలో పుట్టిన సున్నితమైన భావాలు కొన్ని, ఇప్పుడు నా తలలో వాటి తలలెత్తినన్ను కలల్లో కలవరంలో పడెయ్యాలని చూసేయి. యిలా కొంతకాలం పాటు అప్పుడప్పుడైనా అవి నన్ను పలకరిస్తాయని నాకు తెలుసు.

వాటిని అలక్ష్యం చెయ్యడానికి నాకు కొంచెం సమయం పడుతుంది.

❖ ❖ ❖

“అది కాదు చిన్నీ!”

అమ్మ... .. చేతిలో కాఫీ గ్లాసు; నావేపు జాపి.

“పాపం; ఇప్పుడతని పెళ్లాం పోయిందిట కదా! ఆ పిల్లలు పెద్ద వాళ్లయిపోయి ఎవరి దార్ని వారు పడుతున్నారట కూడా కదూ! అతన్నోవుంటే నీ కొడుకుని నీకంటే బాగా దిద్ది పెద్దవాణ్ణి చేస్తాడేమోనే.... ఆలోచించు తల్లీ...”

రెండుగుక్కల మధ్య చిన్న విరామం తీసుకున్నాను.

“నన్నూ, నా కొడుకునీ ఎవ్వరూ దిద్దక్కర్లేదు; పెద్దచెయ్యనూ అక్కర్లేదు. ఆ విద్యలు ఇవాళ మొగజాతికెంత తెలుసో, ఆడజాతికి అంతా తెలుసుసనే నా నమ్మకం, సిద్ధాంతం.”

(“ఇండియా టుడే” : వార్షిక సాహిత్య సంచిక 1996)

